



## WARA L-EWWEL TQARBINA U L-GRIZMA

Issa li ċċelebrajna l-Ewwel Tqarbina u l-Grizma, niringrazzjaw lil Alla li kollox mar sewwa u t-tfal, il-ġenituri, il-katekisti u aħna lkoll għandna għal xiex nifirħu.

Nifirħu l-iktar li kellna ftit inqas minn tmenin tifel u tifla, u adolexxenti li ltaqgħu ma' Kristu u l-Ispirtu tiegħu permezz ta' dawn iż-żewġ sacramenti. Illum nixtieq inwassal messaġġ marbut ma' dawn il-ġrajjet:

L-ewwel nett, niringrazzjaw lil kull min ħadem matul is-sena u fil-jiem taċ-ċelebrazzjonijiet biex tħejjew it-tfal u biex il-liturgija kienet iċċelebrata b'serjetà u bid-dinjità li tixraq. Kien hemm ħafna persuni li ħadmu minn wara l-kwinti u oħrajn li sebbħu l-mument bil-qari, tiżjin, kant, tħejjija u tqassim tal-ilbies, servizz fuq l-artal, tindif.

Ippermettuli ngħid kelma ta' ringrazzjament lilkom katekisti u lilkom ġenituri għall-akkumpanjament kontinwu ta' wliedkom.

Issa li l-festi tal-Ewwel Tqarbina u l-Grizma "għaddew" ma ninsewx li l-festi tagħna l-Insara rridu ngħixuhom ħajjitna kollha. In-Nisrani kontinwament jagħmel il-laqgħa ma' Kristu ħaj preżenti dejjem u li dejjem jistenniena. Għalfejn qed ngħidu dan? Biex niftakru li t-tfal irridu nħeġġgħom biex jibqgħu qrib s-sacramenti, qrib il-formazzjoni u attivi fil-ħajja tal-Vanġelu.

Is-sigriet ta' kollox fit-trasmissjoni tal-Fidi u l-ħajja hija li t-tfal jieħdu l-eżempju mill-kbar, speċjalment tal-ġenituri.

**L-Arċipriet Jimmy Xerri**

### ROKNA EKOLOĠIKA: GASS MILL-GIN

Il-Knisja Kattolika fl-Ingilterra u Wales xtrat seba' miljun u nofs sterlina ta' gas "aħdar" fi tmax-il xahar. Il-gass li xtrat huwa prodott sekondarju li jinkiseb mill-produzzjoni tal-gin. B'hekk il-Knisja saret l-ikbar kontributor għall-green energy drive fl-Ingilterra.

### AVVIŻI:

#### BUKKETTI TA' FJURI GĦAL QUDDIEM L-ISTATWA TITULARI:



bħal fis-snin l-imġhodija, dis-sena wkoll se jsiru bukketti ta' ward quddiem l-istatwa titulari. Dawk li jixtiequ joffru €30 għall-ispejjeż tal-ward biex isiru l-bukketti huma mitluba jkellmu lil Mons. Salv Pace kmieni kemm jista' jkun. Niringrazzjaw lil kull min jikkollabora għall-festa. L-għeżież patrni tagħna San Pietru u San Pawl, iħarsukom.

#### LAQGĦA TA' TALB FUQ L-ISPIRITUALITÀ TA' DUN MIKIEL

**ATTARD:** nhar l-Erbgħa li ġej, 16 ta' Ġunju, fil-Knisja Bażilika u tibda fis-6:15pm. Se titmexxa minn Mons. Daniel Xerri, Arċipriet tax-Xewkija. Kulħadd huwa mistieden. Din tkun imxandra diretta fuq *mnarjalive* wkoll.

**IL-MOBILE U S-SOCIAL MEDIA... GĦALINA JEW KONTRINA?:** Laqgħa li l-Isqof Anton qed jistieden lill-koppji kollha li żżewġu tul dawn l-aħħar sentejn għaliha. Din se tkun onlajn miegħu u ma' Dr Charlie Azzopardi (family therapist), nhar is-Sibt 19 ta' Ġunju fis-7:30pm. Il-koppji li jixtiequ jattendu għall-laqgħa għandhom jibagħtu email fuq [kdfgozo@gmail.com](mailto:kdfgozo@gmail.com) ħalli jirċievu l-link għall-laqgħa.

**CARER AVAILABLE:** jekk hemm xi ħadd li għandu bżonn is-servizzi ta' carer barranija li toqgħod hawhekk in-Nadur, jista' jiġi jħalli ismu u n-numru tat-telefon fl-Uffiċċju Parrokkjali, biex imbagħad tikkuntattjah il-persuna. Għal iktar informazzjoni kellmu lill-Arċipriet.

### Ħin tal-Quddies

**Ħdud u Festi:** 5:30am; 6:30am; 8:30am; 9:45am; 11:00am; 5:00pm; 7:00pm

**Mit-Tnejn sas-Sibt:** 5:30am; 6:15am; 7:00am; 7:45am; 9:00am; 5:00pm; 7:00pm

**SALA PARROKKJALI: Is-Sibt:** fis-6:00pm (issir fil-bitħa tal-Mużew Marittimu)

**KNISJA TAL-QALB TA' ĠESÙ: matul il-ġimgħa:** 11.00am **il-Ħadd:** 7.15am

**KAPPELLA TAS-SORIJET: matul il-ġimgħa:** 6.30am **il-Ħadd:** 6.15am

**KAPPELLA SANTA TEREZA TA' KALKUTTA: il-Ħadd:** 7.30am